


دیوبندیت کی طہیر ضروری ہے  
ایک تحریہ..... ایک فکر

رشحات قلم

مفتی محمد سعید خان

اٹھو شعبہ شریافت تحریک خدام اصل السنۃ الحمدلہ پاکستان  
0543-554566



جو علماء کرام، بدعاں کا رد کریں گے، ان کے لیے ایک

## خوشخبری

حضرت عبد اللہ بن مسعود اور حضرت ابو ہریرہ رضی اللہ تعالیٰ عنہما سے روایت ہے کہ

حضرت رسالت آب صلی اللہ علیہ وسلم نے ارشاد فرمایا

”جب بھی کوئی شخص اسلام میں کسی بدعت کو ایجاد کرے گا اور پھر اس بدعت کے ذریعے اسلام میں رخنہ ڈالنے اور مسلمانوں کو دھوکہ دینے کی کوشش کریگا تو اللہ تعالیٰ نے خود اپنے لیے یہ ضروری قرار دیا ہے کہ وہ ہر بدعت کے ظہور پر اپنے دوستوں (اویاء اللہ) میں سے کسی ایک دوست (ولی) کو اس کام پر لگا دے کہ وہ (ولی) اس بدعت سے اسلام کا دفاع کرے اور (امت) کو اس بدعت سے بچانے کے لیے اس بدعت کی نشاندھی کرتا رہے۔

سو لوگو! تم ایسے (اویاء اللہ اور بدعت کا رد کرنے والے) علماء کی صحبت میں حاضری کی قدر کرنا کیونکہ وہ بدعتیوں کی بدعت کا رد کرتے رہیں گے۔

اور (ہدایت پانے کے لیے) اللہ تعالیٰ پر بھروسہ کرو اور وہ یقیناً (ہدایت دینے کے لیے) کافی ہے اور کار ساز ہے۔“

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم ان لله تعالیٰ فی کل بدعة کید بها  
الاسلام وأهلہ ولیاً صاححاً يذب عنہ و تکلم بعلماً، فاغتنموا حضور تلك المجالس بالذب عن  
الضعفاء و توکلوا على الله و كفھی بالله و كیلاً. (حلیۃ الاولیاء للمحافظۃ ابی نعیم ، رقم: ۶۸۳؛ زکریا بن  
الصلت رحمة الله علیہ ، ج: ۱۰، ص: ۴۰۰. (۲) کتاب الضعفا الكبیر للعقیلی السفر الثالث . رقم:  
۱۰۷۴. عبدالغفار المدینی، ج: ۳، ص: ۱۰۰. (۳) جمع الجموما مع للسیوطی رحمة الله علیہم).

## صحابہ کرامؐ اور موعودہ خلفائے راشدینؐ حق اور معیار حق ہیں

قائد اہل سنت حضرت مولانا قاضی مظہر حسین رحمۃ اللہ علیہ رقم طراز ہیں:

چونکہ از روئے قرآن مہاجرین و انصار اور ان کے تبعین صحابہ کرام رضی اللہ عنہم جنتی ہیں اور اللہ تعالیٰ نے ان کو اپنی رضا مندی کی سند عطا فرمادی ہے۔ وہ سب حق ہیں اور ان سے حق ہی ملتا ہے، ان کے مابین فروعی اور اجتہادی اختلافات رونما ہوئے ہیں ان کو حق و باطل کا اختلاف نہیں کہہ سکتے کیونکہ صحیح بخاری کی حدیث کے مطابق اجتہادی خطایں بھی مجتہد کو بھی ایک ثواب ملتا ہے۔

لہذا صحابہ کرامؐ اور قرآن کے موعودہ خلفائے راشدینؐ رضی اللہ عنہم سب حق اور معیار حق ہیں اُن پر تنقید و جرخ کرنا اور ان کو معیار حق قرار نہ دینا دین اسلام کی خدمت و تعمیر نہیں بلکہ تفریق و تحریک ہے۔

(بِشَّرَيْهِ: مَا هَنَّ مَعْلُومٌ حَقٌّ چَارِيًّا، قَائِدُ الْأَهْلِ سَنَتٌ نَّبَرٌ، صَفَرٌ 1225)

## وارثِ زَمْرَمْ صلی اللہ علیہ وسلم

وہ میرے آقا  
 وہ میرے مَوْلَا  
 وہ میرے مُقَدَّس  
 وہ میرے اطیب  
 وہ میرے قَشْمٌ  
 وہ میرے ناطق  
 وہ میرے هادی  
 وہ میرے وافِ  
 وہ میرے ساقی  
 وہ میرے یاسِر  
 وہ میرے حاشر  
 وہ میرے مَوْرِذ  
 وہ میرے شافع  
 میں بد باطن  
 میں چاکر اُن کا

عدل مجسم صلی اللہ علیہ وسلم  
 حب وَرَحْم صلی اللہ علیہ وسلم  
 عَفْتِ مَرْیَمْ صلی اللہ علیہ وسلم  
 طَبِیْب میں مَذْعَمْ صلی اللہ علیہ وسلم  
 ثَبَرِیْکِ عَالَمْ صلی اللہ علیہ وسلم  
 اَسْلَمْ اَسْلَمْ صلی اللہ علیہ وسلم  
 مُرْسَلِ خَاتَمْ صلی اللہ علیہ وسلم  
 جَانَمْ جَانَمْ صلی اللہ علیہ وسلم  
 وَارِثِ زَمْرَمْ صلی اللہ علیہ وسلم  
 یَسِرْ دُوَعَالَمْ صلی اللہ علیہ وسلم  
 نَشَرْ مَعْظَمْ صلی اللہ علیہ وسلم  
 اِسْ دَمْ اُسْ دَمْ صلی اللہ علیہ وسلم  
 شَفَعِ مُسْلَمْ صلی اللہ علیہ وسلم  
 وہ قلب کے مَرَبَّمْ صلی اللہ علیہ وسلم  
 ہر دَمْ ہر دَمْ صلی اللہ علیہ وسلم

کلام: مفتی محمد سعید خان

---

۱ مبارک، وہ ہستی جس میں ہر طرح کی برکات جمع کر دی گئی تھیں۔  
 ۲ جس ہستی نے اپنا ہر قول پُر رکیا، وفا کنندہ۔  
 ۳ سب سے پہلے اپنا قبر سے اٹھنے والے۔

## دیوبندیت کی تطہیر ضروری ہے۔ ایک تجزیہ.....ایک فکر

مفہومی محمد سعید خان

اللّٰہ تعالیٰ نے جس دین قویم کے ساتھ حضرت رسولت مآب صلی اللہ علیہ وسلم کو مبعوث فرمایا، اس میں بدعتات کا روگ ..... صحابہ کرام رضی اللہ عنہم کے آخری دور میں شروع ہو گیا تھا۔

بدعتات کا تعلق عقائد سے بھی تھا اور اعمال سے بھی۔ حدیث، تاریخ اور اسماء الرجال کی کتابوں میں ایسے بیسیوں واقعات مل جائیں گے کہ اسلام کی حقیقی صورت کو محفوظ رکھنے کے لیے حضرات صحابہ کرام رضی اللہ عنہم ان بدعتات کا تنقیہ سے رذفرا ماتے تھے۔

یہ عقائد کی بدعتات ہی کا شاخہ سانہ تھا کہ خوارج، معتزلہ، قدریہ، جہمیہ اور شیعہ وجود میں آئے، انہوں نے عقلیات کے زور اور جعلی نقلیات کی بنابر الگ راہ اختیار کی۔ خوارج نے امیر المؤمنین خلیفہ راشد سیدنا علی بن ابی طالب رضی اللہ عنہ کی خلافت حتیٰ کہ ان کے مسلمان ہونے سے بھی انکار کر دیا۔ معتزلہ اور شیعہ رویت باری تعالیٰ کے منکر ہوئے اور قدریہ و جہمیہ نے تقدیر جیسے اہم بنیادی اور نازک ترین مسئلے پر موشکافیاں کیں۔

اصل السنۃ والجماعۃ، جمیں کے آئمہ اور قدوہ حضرات صحابہ کرام رضی اللہ عنہم تھے، اُسی صحیح عقیدے پر ثابت قدم اور روایت دوال رہے، جو عقیدہ اللہ تعالیٰ نے قرآن حکیم میں نازل فرمایا تھا اور جس عقیدے کی تلقین حضرت خاتم النبیین، جناب رسولت مآب صلی اللہ تعالیٰ علیہ وسلم نے کی تھی۔ عقیدے کا یہ صافی چشمہ تسلسل سے بہتار ہا۔ علمائے اصل السنۃ والجماعۃ ہر دور میں اس کے کنارے باندھتے رہے اور ہر

عہد میں چوکٹے رہے کہ مبادا اس صاف و شفاف آبِ حیات میں بدعوت کی کوئی آمیرش شامل نہ ہو جائے۔ چنانچہ عہد صحابہ کرام رضی اللہ عنہم ہی سے بدعات کا روڈ شروع ہوا۔

رویت باری تعالیٰ اور صحابہ کرام رضی اللہ عنہم پر تقدیم کی بدعات وجود میں آئیں تو ان کا روڈ صحابہ کرام رضی اللہ عنہم نے کیا، صفات باری تعالیٰ کا مسئلہ تابعین و قوم تابعین کے دور میں جس شد و مدد سے اٹھا، اس نے اُمت مسلمہ کی چولیں ہلا کر کھدیں لیکن اهل السنۃ والجماعۃ نے ان بدعات کا۔ جن میں سے بعض کی حدود کفر سے جامی تھیں — خم خمونک کر مقابلہ کیا۔ حضرت امام احمد بن حنبل رحمۃ اللہ علیہ کی استقامت نے اهل السنۃ والجماعۃ کا علم بلند رکھا اور ان کے اس رویے نے خلیفہ رسول اللہ صلی اللہ علیہ وسلم، سیدنا ابی بکر بن ابی قحافہ رضی اللہ عنہما کے دور کی یاد تازہ کر دی۔

یہ سلسلہ جاری رہا یہاں تک کہ ہندوستان میں اپنے دور کے مجدد اعظم، نابعد روزگار، امام ربانی، ایک عہد ساز شخصیت اور اهل السنۃ والجماعۃ کے امام الائمه حضرت احمد سرہندی مجدد الف ثانی نوراللہ مرقدہ کا نام قرعہ فال میں نکلا۔ انہوں نے بھی امام الہدی حضرت ابو منصور ماتریدی اور حضرت ابو الحسن اشعری رحمۃ اللہ علیہما کی تعلیمات کو عام کیا۔ مسلک اهل السنۃ والجماعۃ کے حامل لواء ہوئے۔ صحیح عقیدے کو بار بار تحریر فرمایا، دہرا یا اور اپنے سلسلہ عالیہ نقشبندیہ کے مشتبین اور عامة الناس کے قلب و جگر میں اُتار کر دم لیا۔ صحیح عقیدے، اهل السنۃ والجماعۃ کے ساتھ انتساب اور انہی سے مسلک رہنے کی فکر، ان پر اس درجہ مستوفی تھی کہ اپنے مکتوبات میں بار بار اپنے متولیین کو تاکید کرتے ہوئے تحریر فرماتے ہیں۔

سعادت آثاراً آنچہ بر ما و شتا لازم است صحیح عقائد  
برخوردار! جو بات آپ کے لیے اور ہم سب کے لیے  
بمقتضای کتاب و سنت برنجیکہ علماء اہل حق شکر اللہ  
تعالیٰ سعیہم از کتاب و سنت آن عقائد را فہمیده  
ضروری ہے، وہ یہ ہے کہ سب سے پہلے ہم اپنے  
عقائد کو کتاب و سنت کے مطابق ایسے ہی درست  
کہیں جیسے کہ علماء اہل حق — اللہ تعالیٰ ان کو کوششوں  
کو قبول فرمائے — نے ان عقائد کو کتاب و سنت سے  
سمجھا ہے اور وہیں سے انہیں لیا ہے کیونکہ (عقائد)  
ہر مہندس و ضال احکام باطلہ خود را از کتاب و سنت

می فہمد و از نجا اخذ مینايد و الْحَالُ آنَّهُ الْأَيْغُنُى مِنَ  
کے معاملے میں) ہماری اور آپ کی سمجھ کا کچھ اعتبار  
نہیں ہے۔ ہر بعثتی اور گمراہ اپنے عقائد اور مسائل  
کو کتاب و سنت ہی سے اپنی عقل کے مطابق سمجھتا  
ہے اور حقیقت یہ ہے کہ سچائی کے مقابلے میں باطل  
وجود کوئی حیثیت نہیں رکھتا۔

(جلد اول، مکتوب نمبر: ۱۵۷)

وہ صوفی جو اپنے خوابوں اور کشوفات پر نازار و فرحان، انوارات و تخلیات کی دنیا میں کھوئے رہتے ہیں  
اُن پر عقیدہ اہل السنۃ والجماعۃ کی اہمیت واضح کرتے ہوئے لکھتے ہیں۔

حضرت خواجہ احرار قدس اللہ تعالیٰ سرہ منقول است کہ  
حضرت خواجہ عبداللہ احرار رحمۃ اللہ علیہ سے یہ جملے  
منقول ہیں کہ ارشاد فرماتے تھے کہ اگر ہمیں تصوف کے  
تمام احوال اور سلوک کی ساری کیفیات دے دی  
جائیں اور ہمارے عقیدے اہل السنۃ والجماعۃ کے  
مطابق نہ ہوں تو ہم سمجھتے ہیں کہ سوائے بناہی کے کچھ  
نہیں ملا اور اگر ہم میں دنیا جہان کی تمام برائیاں جمع ہو  
جائیں لیکن وہ عقیدہ اہل السنۃ والجماعۃ کے مطابق  
عنایت فرمادیں تو پھر ہمیں کوئی ڈر نہیں اللہ سبحانہ ہمیں  
اور آپ کو حضرت سید البشر علیہ الصلوٰۃ والسلام کے طفیل  
باکے نداریم۔ ثبَّتَنَا اللَّهُ سُبْحَانَهُ وَإِلَيْكُمْ عَلَى  
طَرِيقَتِهِمُ الْمَرْضِيَّةِ بِحُرْمَةِ سَيِّدِ الْبَشَرِ عَلَيْهِ  
وَعَلَى إِلَهِ مِنَ الصَّلَوَاتِ أَفْضَلُهَا وَمِنَ  
الْتَّسْلِيمَاتِ أَكْمَلُهَا۔

(جلد اول ، مکتوب نمبر: ۱۹۳)

یہی وہ وارثت تھی جو نسل بعد نسل منتقل ہو کر امام ہند، وارث علوم نبوت اور علم و حکمت کے بحد زخار حضرت احمد بن عبد الرحیم شاہ ولی اللہ محدث دہلوی رحمۃ اللہ علیہ تک پہنچی۔ انہوں نے اہل السنۃ والجماعۃ کے عقیدے کا  
پھر اعلان کیا۔ اپنے دور میں اس کی ترویج کی اور ”حسن العقیدہ“ کے عنوان سے چھ صفحات پر مشتمل ایک  
وثیقہ تحریر فرمایا، جس میں اہل السنۃ والجماعۃ کے عقائد کو ”دریا بکوزہ“ کے مصدق جمع فرمادیا۔

(ملاحظہ: ہوان کی کتاب ”الشہمات الاصحیۃ“، ج: اول، ص: ۱۹۶، تفہیم: ۲۵، مطبوعہ شاہ ولی اللہ اکیڈمی حیدر آباد سنده۔)

اور اس وثیقے کے آخر پر واضح الفاظ میں تحریر فرمایا:

فهذا عقیدتی أدين اللہ تعالیٰ بها ظاهرا  
سویہی میرے عقائد ہیں جنہیں میں اللہ تعالیٰ کے حضور  
وباطنا ، والحمد للہ اولا و آخر و ظاهرا  
میں پیش کرتا ہوں۔ ظاہر میں بھی اور باطن میں بھی  
میں انہیں عقائد پر قائم ہوں اور اس عقیدے کی  
تحریر کے آغاز میں اور اختتام میں اور ظاہری طور پر بھی  
اور دل سے بھی ان عقائد پر اللہ تعالیٰ کا شکر ادا کرتا ہوں

التفہمات الالھیہ کے ایک اور نسخے کے مطابق وہ اہل السنۃ والجماعۃ کے اسی عقیدے کو ان تمام  
مسلمانوں کا عقیدہ قرار دیتے ہیں جو حضرت رسالت مآب صلی اللہ علیہ وسلم پر ایمان لائے ہیں اور پھر  
اپنے لیے بھی دعماً نگتے ہیں کہ ان کو بھی قیامت میں اسی گروہ کے ساتھ مشور کیا جائے۔

”اللهم احشرنی فی زمرة أتباع الدين آمنوا  
اے اللہ و گروہ گروہ جو حضرت رسالت مآب صلی اللہ علیہ  
وسلم کے ساتھ ایمان لایا اور وہ تمام لوگ جنہوں نے  
مع محمد صلی اللہ تعالیٰ علی خیر خلقہ  
آن کی پیروی کی، میراحشر قیامت میں ان ہی کے  
وآلہ و صحبہ ومن تبعہم أجمعین، وهو  
ساتھ فرمادیا اور بے شک اللہ تعالیٰ ہی سب سے زیادہ  
أرحم الراحمین.“  
رحم فرمانے والا ہے۔

اہل السنۃ والجماعۃ کا یہی وہ اجلا، بکھر انتحار اور ہر علمی و فکری آلات سے پاک عقیدہ تھا جس کے وارث  
حضرت شاہ عبدالعزیز صاحب محدث دہلوی، حضرت شاہ رفع الدین صاحب محدث دہلوی اور حضرت  
شاہ عبدالقدار صاحب محدث دہلوی رحمہم اللہ و نور اللہ قبور ہوئے اور پھر اہل السنۃ والجماعۃ کے اسی  
عقیدے اور فکر کو ان شاہانہ دہلوی سے لے کر امیر المؤمنین حضرت سید احمد شہید رحمة اللہ علیہ نے ”صراط  
مستقیم“ میں اور حضرت مولانا شاہ محمد اسماعیل صاحب دہلوی رحمة اللہ علیہ نے ”تفویہ الایمان“ میں  
ثبت فرمایا۔ وہ ”تفویہ الایمان“ جو ظاہر ایک کتاب ہے لیکن درحقیقت نور و عرفان کا وہ منبع ہے جس  
نے ہزار ہاگم گشتگان راہ کو شرک و بدعت کے اندھروں سے نکالا، انہیں کتاب و سنت کی راہ دکھائی،  
معرفت الہی کا سبق دیا اور عقیدہ توحید کو بیان کیا۔ وہ ”تفویہ الایمان“ جس کے سامنے  
شرک و بدعت کے علم سرگوں ہوئے اور وہ ”تفویہ الایمان“ جسے حضرت مولانا شید احمد صاحب گنگوہی

اور حضرت مولانا سید سلیمان صاحب ندوی حجہم اللہ جیسے حضرات نے اپنی صغرنی اور زمانہ تعلیم میں پورا اخذ کیا اور وہ ”لتقویۃ الایمان“ جو آج بھی ایسے ہی سدا بہار ہے جیسے کہ وہ آج سے دو صدیاں قبل تھی۔ مسلک اهل السنۃ والجماعۃ کا یہ نمائندہ مدرسہ دہلی میں تھا۔ اپنوں کی ریشہ دوائیوں، اس دور کے ہندوستان کے مولویوں کے حسد اور غیروں کی یلغار سے وہ ہدایت کا مرکز اُجڑا۔ لیکن یہ کب ہوا ہے کہ اهل السنۃ والجماعۃ کا سفینہ ڈوب جائے اور عقائد صحیح کے حاملین صفحہ ہستی سے مت جائیں؟ مجددی اور شاہ ولی اللہی علوم و معارف کے ورثاء اور اپنے دور کے آخری اہل السنۃ والجماعۃ نے ان عقائد کو جن کا سرا حضرات صحابہ کرام رضی اللہ عنہم سے جانتا ہے اور جو معتدل جادہ حضرت امام الہدمی ابو منصور ماتریدی اور حضرت ابو الحسن اشعری رحمۃ اللہ علیہمہ نے ہموار کیا تھا، ان کی حفاظت کے لیے ایک نیا مدرسہ قائم کیا اور اب قدرت و مشیت الہیہ نے یہ چاہا کہ حضرت سید احمد شہید اور حضرت مولانا شاہ محمد اسماعیل شہید رحمۃ اللہ علیہمہ کے یہ جانشین اور ورثاء ایک نیا مرکز اور مدرسہ قائم کریں اور دہلی کی بجائے ضلع سہارنپور کے ایک قصبے دیوبند کا انتخاب ہوا۔

### اہل السنۃ والجماعۃ کا نیا مرکز

مدرسہ عربیہ اسلامیہ، دارالعلوم دیوبند

اس چھوٹے سے قصبے، دیوبند میں قائم ہونے والے مدرسے سے فارغ ہونے والے طلباء کی نسبت ”دیوبندی“، قرار پائی اور آہستہ آہستہ اہل السنۃ والجماعۃ کے مسلک نے عوام الناس میں ایک نئی تعبیر اختیار کر لی ”دیوبندیت“

یہ دیوبندیت کیا ہے؟ یہ اس قصبے کا نام نہیں جو ضلع سہارنپور میں واقع ہے، یہ ان درود یوار کا نام نہیں جو دارالعلوم دیوبند کو قائم رکھے ہوئے ہیں، یہ ان افراد کا نام نہیں جو دارالعلوم دیوبند سے فارغ التحصیل ہوئے ہیں۔ بلکہ دیوبندیت نام ہے ٹھیک ان عقائد کا جو علم کلام میں کتاب و سنت سے اخذ کر کے حضرت امام عظیم ابوحنیفہ رحمۃ اللہ علیہ نے بیان کیے تھے۔ عقیدہ طحا و یہ میں اہل السنۃ والجماعۃ کے جو

عقائد تحریر ہیں، یہی دیوبندیت ہے پھر امام الہدی حضرت ابو منصور ماتریدی رحمۃ اللہ علیہ نے معزز لہ اور اشاعرہ کی باہمی چپکش سے دور رہ کر سمر قند میں جن عقائد کو ترتیب دیا تھا بلاشبہ یہی دیوبندیت ہے اور حقیقت یہ ہے کہ اس آخری دور میں اہل السنۃ والجماعۃ کے اجلے نظرے ہوئے اور ہر علمی و فکری آلاش سے پاک عقائد ہی کا نام دیوبندیت ہے۔

یہ دیوبندیت کیا ہے؟ بس جہاں وہ اپنے عقیدے میں ماتریدی اور خالص ماتریدی ہیں، اپنے علمی اور فقہی مسائل میں حضرت امام عظیم ابوحنیفہ نعمان بن ثابت رحمۃ اللہ علیہ کے بھی ٹھیکھ مقلد ہیں اور ایسی تقیید کرتے ہیں جس کی بنیاد ان کا وہ صحیح علم ہے جو حضرات صحابہ کرام رضی اللہ عنہم اجمعین سے انہیں وراثتاً اور نسل ابعاد نسل حاصل ہوا ہے وہ تقیید جس کی بنیاد علمی ہے۔

دیوبندیت کا تیرا جز، برائے تحصیل اخلاص، سلوک و احسان ہے اور یہ وہ منحل صافی ہے جس کا منبع مطہرہ حضرت خواجہ بہاؤ الدین نقشبندی اور حضرت معین الدین چشتی اور حضرت شیخ عبدالقدار جیلانی رحمۃ اللہ علیہم کے سوز دروں سے پھوٹا ہے اور اب تک پورے زورو شور سے جاری ہے۔

ان تینوں اجزاء تربیتی کے مجموعہ کا نام ”دیوبندیت“ ہے۔ اس لیے ایک ”دیوبندی“ وہ فرد ہے جو کہ (۱) اہل السنۃ والجماعۃ کے مطابق عقیدہ رکھتا ہو اور اپنے عقیدے کے اعتبار سے وہ ماتریدی ہو یا اشعری ہو اس سے کچھ فرق نہیں پڑتا۔

(۲) تقیید کا قائل ہو اور یہ ضروری نہیں کہ حضرت امام عظیم ابوحنیفہ رحمۃ اللہ علیہ ہی کی تقیید کرتا ہو، وہ خواہ شافعی المسلک ہو، یا امام احمد بن حنبل یا امام مالک رحمۃ اللہ علیہم کے مسلک کا پیر و کارہ ہو اس سے کچھ فرق نہیں پڑتا لیکن بہر حال وہ آئمہ حدیٰ میں سے کسی ایک کی تقیید کرتا ہو۔

(۳) تصوف کا قائل ہو اور اس کی بیعت و اصلاح کا تعلق کسی بھی خانوادے سے ضرور ہو۔ اب یہ خانوادہ کون سا ہو؟ نقشبندی ہو یا چشتی اور پھر چشتیوں میں سے صابری ہو ظالمی، پھر قادری ہو یا سہروردی اس سے بھی کوئی فرق نہیں پڑتا لیکن یہ ضروری ہے کہ وہ تصوف کے تمام اعمال کو بدعت قرار نہ

دے اور یقین و اخلاص کے حصول کے لیے کسی بھی صاحب طریقت سے منسلک رہے۔  
گویا کہ دیوبندیت مسلکاً ماتریدی یا اشعری، تقلیدِ حنفی، مالکی، شافعی یا حنبلی اور طریقہ نقشبندی، چشتی،  
 قادری اور سہروردی ہے۔  
اور دیوبندی نام ہے ہر اس مسلمان کا جو خالص سُنّی، مقلداً اور صوفی ہے۔

دیوبندیت اسی لیے عزیز ہے کہ وہ پچھلے دوسو برس سے اہل السنۃ والجماعۃ کی ہی ایک تعبیر ہے و گرنہ  
وہاں کے درود یوار اور فضاء موسم کا نام دیوبندیت نہیں اور نہ ہی ان افراد و آراء کی وقعت ہے، جو اہل  
السنۃ والجماعۃ کے گروہ سے الگ ہو جائیں۔ دیوبندیت یا اہل السنۃ والجماعۃ کا یہ تیرتا باں زمانے کے  
افق پر پوری آب و تاب سے چمکتا رہا۔ اس کی کرنیں کل عالم کو مستیر کرتی رہیں۔ ان کے اکابر  
خالصۃ العجۃ اللہ عوام کی رہنمائی کرتے رہے عقائد کی اصلاح، فقہی مسائل کا حل، بہترین اخلاقی تربیت،  
زندگی کا کون سا باب ایسا تھا جہاں انہوں نے مخلوق خدا کی رہنمائی، قیادت اور خدمت نہیں کی لیکن وقت  
کے ساتھ ساتھ اس سورج کو بھی نصف النہار سے مائل بہ زوال ہونا پڑا اور صحیح عقیدہ، صحیح علم اور صحیح  
تصوف ان تینوں میدانوں میں بدعاات کا نفوذ ہوا۔ چنانچہ آج ہم جس دیوبندیت کو دیکھتے ہیں یہ وہ  
مسلک نہیں ہے، جو اس مدرسے کے بانیان و سرپرستان کا تھا یہ وہ عقائد نہیں ہیں جو حضرت مجدد اور شاہ  
ولی اللہ رحمہم اللہ کے تھے۔ وہ حضرات اہل السنۃ والجماعۃ کے مسلک و مشرب پرمضبوطی سے پوری طرح  
نہ صرف یہ کہ قائم تھے بلکہ ان عقائد کے داعی و ساعی بھی تھے۔ انہوں نے اپنے مسلک کا واضح اعلان  
کیا، کتابیں تصنیف کیں، فتاویٰ مرتب کیے اور معرکہ حق و باطل میں بھی ہر مقام پر اہل السنۃ والجماعۃ ہی  
کا پرچم تھا مے رکھا۔

اس مسلک دیوبندیت میں تین دراڑیں پڑیں، عقیدہ میں بھی دراڑ پڑی، علم میں بھی دراڑ  
پڑی۔ اور سلوک و احسان میں بھی دراڑ پڑی اور یہ دراڑیں ان علماء کرام نے ڈالیں جو اپنے آپ کو  
دیوبند کو منسوب کرتے تھے اور ہیں اور انہوں نے ہی عوام کو گمراہ کیا۔

اپنے اکابر یعنی اہل السنۃ والجماعۃ کے مسلک سے انحراف اور عقیدے میں پہلی دراڑ اس وقت پڑی جب یہ مسئلہ زیر بحث آیا کہ حضرت رسالت آب صلی اللہ علیہ وسلم کی حیات کی نویت کیا ہے اور جو زائران کے روضہ اطہر پر جا کر انہیں سلام پیش کرتا ہے، وہ اسے سنتے ہیں یا نہیں؟ اور اگر سنتے ہیں تو ان کے سماع اور حیات کی کیفیت کیا ہے؟ بیسیوں اہل علم اور مشائخ کی آراء سماع و حیات مبارکہ کی تھیں اور ان کا کہنا یہ بھی تھا کہ ہمارے اکابر اور اہل السنۃ والجماعۃ کا مسلک یہی ہے۔ دوسرا طرف کے علماء کرام کی ایک مکمل جماعت نے اس عقیدے کو تسلیم کرنے سے انکار کر دیا تو پہلی جماعت کے علماء نے یہ بہت اچھی رائے دی کہ اس مسئلے کو اہل علم تک محدود رہنا چاہیے۔ عوام میں اس مسئلے کو بیان نہیں کرنا چاہیے اور نہ ہی اس کی اشاعت ہونی چاہیے۔ لیکن احتیاط کا دامن ہاتھ سے چھوٹا مسئلہ گلی کو چوں تک پہنچا اور پھر یہی خلچ و سیع سے وسیع تر ہوتی چلی گئی۔ اور اب حال یہ ہے کہ دونوں فرقے اپنے آپ کو دیوبندی سے منسوب کرتے ہیں۔ انہی اکابرین دیوبند رحمہم اللہ کے نام لیوا ہیں اور انہی کی نسبت سے تعلیم و تعلم میں مصروف ہیں۔ جبکہ ان میں سے یقیناً ایک گروہ اس مسلک سے مخفف ہے جو اکابرین اہل السنۃ والجماعۃ یاد یوبند کے علماء و مشائخ کا تھا۔

عقیدے میں دوسرا دراڑ یہ پڑی کہ ان میں سے بعض حضرات نے سانحہ کر بلاؤ بغایت قرار دیا۔ سیدنا حسین بن علی رضی اللہ عنہما کی صحابیت کا انکار، اہل بیت کرام رضی اللہ عنہم کی تنقیص، خلیفہ راشد سیدنا علی بن ابی طالب رضی اللہ عنہ کے مقابلے میں حضرت سیدنا معاویہ رضی اللہ عنہ کو ترجیح دینا اور یزید کو امیر المؤمنین اور ایک خدا ترس انسان ثابت کرنے کی کوشش کرنا۔ یہ دراڑ تھی جس نے دیوبندیت جیسی محفل کی چادر میں ناصیبیت کا پیوند لگایا، اور اب ہمارے دیار و امصار میں یہ حال ہے کہ یہ دیوبندیت منتبین روشنیعت میں جب تک اپنا تعلق ناصیبیت سے نہ جوڑ لیں، ان کی تردید کمکل نہیں ہوتی۔ چنانچہ اعتدال جو دیوبندیت اور اہل السنۃ والجماعۃ کا شعار تھا وہ جاتا رہا۔ اگر تنقیص صحابہ کرام رضی اللہ عنہم شدید گناہ ہے اور یقیناً ہے تو تنقیص اہل بیت عظام اور شہداء کرام رضی اللہ عنہم بھی اسی گناہ کے ہم پلہ

ہے۔ شیعیت راہ ہدایت نہیں ہے اور یقیناً نہیں ہے تو اسی طرح ناصیحت بھی راہ ہدایت نہیں ہے یقیناً گراہی، ہی ہے۔

سیدنا معاویہ رضی اللہ عنہ کو خلیفہ راشد قرار دینا اور پھر ان کو مہاجر، بدربی اور بیعت رضوان میں شریک صحابہ کرام رضی اللہ عنہم سے افضل قرار دینا یہ اہل السنۃ والجماعۃ کا مسلک نہ تھا، نہ ہے، اور نہ ہی ان کی عقائد کی کتابیں اس عقیدے کی تائید کرتی ہیں مگر ہمارے دور میں یہ دراڑ گھری سے گھری ہوتی چلی جا رہی ہے اور یہ سب پیوند، دیوبندیت ہی کے نام پر لگائے جا رہے ہیں۔

حضرت امیر معاویہ رضی اللہ عنہ کے جو قول کے تلقی خاک، امت کے لیے سرمہ تو تیا ہے۔ بلاشبہ وہ صحابی رسول علیہ الصلاۃ والسلام تھے، امیر عادل تھے لیکن نہ ہی وہ خلیفہ راشد تھے اور نہ ہی ان کا دور حکومت خلافت راشدہ میں شمار ہوتا ہے۔ اہل السنۃ والجماعۃ کا مسلک یہی ہے۔ امام الہند حضرت اقدس شاہ ولی اللہ محدث دہلوی رحمۃ اللہ علیہ عقائد اہل السنۃ والجماعۃ پر اپنے کتاب پر ”حسن العقیدہ“ میں تحریر فرماتے ہیں:

وابو بکر الصدیق امام حق بعد رسول اللہ صلی او حضرت ابو بکر رضی اللہ عنہ، حضرت رسالت آب صلی اللہ علیہ وسلم ثم عمر ثم عثمان ثم علی رضی اللہ علیہ وسلم کے بعد امام برحق تھے اور پھر ان کے بعد سیدنا اللہ عنہم، ثم تمت الخلافۃ وبعده ملک عمر، پھر ان کے بعد سیدنا عثمان، پھر ان کے بعد سیدنا علی رضی اللہ تعالیٰ عنہم، برحق آئمہ تھے پھر اس کے بعد خلافت عضوض۔

(التفہیمات الالھیہ، ج: ۱، ص: ۲۰۱، تفہیم کی مدت مکمل ہو گئی اور اس بادشاہت کا دور شروع ہوا جو کاٹ کھانے والی تھی ) ۲۵:

دیوبندی علماء اہل السنۃ والجماعۃ کا یہی مسلک تھا۔ چنانچہ حضرت مولانا محمد قاسم نانو توی رحمۃ اللہ علیہ نے تحریر فرمایا:

اس لیے اہل سنت ان (حضرت سیدنا امیر معاویہ رضی اللہ عنہ) کو باوجود یہ صحابی سمجھتے ہیں، خلفاء میں نہیں گئے۔ ملوك میں شمار کرتے ہیں لیکن ملوك ملوك میں

بھی فرق ہے ایک نو شیر و ان تھا ایک چنگیز خاں۔ سو یہ ہر چند ملوک میں سے تھے لیکن اس کے یہ معنی ہیں کہ خلفاء راشدین کے مقابلہ میں دنیادار معلوم ہوتے تھے جیسے حضرت سلیمان علیہ السلام اور انبیاء کے مقابلہ میں مالدار معلوم ہوتے ہیں۔

(ہدیۃ الشیعہ، ص: ۲۷، مطبوعہ کتب خانہ حفاظتیہ گارڈن روڈ پولیس ہیڈ کوارٹر کراچی نمبر ۳)

اس لیے جو اہل علم غلط فہمی سے ”نواصِب“ کا عقیدہ رکھتے ہیں انہیں چاہیے کہ یا تو وہ اپنے اس غلط نظریے سے توبہ کریں اور ناصیبیت کو چھوڑ کر اہل السنۃ والجماعۃ دیوبندی علماء کرام حجۃم اللہ کی طرف رجوع کریں اور یا پھر اگر یہ نہ کر سکیں تو پھر یہ جھوٹ بولنا چھوڑ دیں کہ ہم دیوبندی ہیں۔

جدبات کو بالائے طاق رکھتے ہوئے، یہ سوچیں کہ آج ایک شخص اہل السنۃ والجماعۃ کا کوئی ایک عقیدہ چھوڑ دیتا ہے، کل دوسرا آدمی ذات و صفات باری تعالیٰ کے معاملے میں اسلاف کا کوئی دوسرا عقیدہ چھوڑ دیتا ہے پھر ایک تیسرا آدمی بھی یہی حرکت کرتا ہے تو یہ تینوں حضرات جو کچھ چاہیں عقیدہ اپنا کیں، اپنے غلط نظریات کی تائید میں کتابیں لکھیں، خواہ اپنے عقائد باطلہ کا پرچار کریں لیکن اپنے ان غلط عقائد کی نسبت، کم سے کم اہل السنۃ والجماعۃ کی طرف تو نہ کریں۔ خوف خدا کی اتنی کی اور آنکھوں کا پانی اتنا تو نہ دھلنا چاہیے کہ بر سر عام صداقت کا خون کریں۔ قادیانی حضرات کے ساتھ ہمارا جھگٹا کیا ہے؟ یہی ناکوہ بھی اپنے کفریہ عقائد کو اسلام کے نام پر پیش کرتے ہیں اور اہل السنۃ والجماعۃ یہی کہتے ہیں کہ لوگوں کو دھوکہ مت دو اور کفر کو اسلام کا الباہرہ مت اوڑھاؤ۔

ایسے ہی ناصیبی کر رہے ہیں کہ اپنے گمراہ کن عقائد کو اہل السنۃ والجماعۃ دیوبندی حضرات کا عقیدہ قرار دیتے ہیں حالانکہ یہ اکابرین امت حجۃم اللہ ان ہفوتوں سے کسوں دور تھے۔

حضرت مولانا محمد منظور نعمانی صاحب رحمۃ اللہ علیہ کی زیارت کی بہت تمنا تھی۔ پہلی مرتبہ جب ہندوستان جانا ہوا تو لکھنؤ ان کی خدمت میں بھی حاضری ہوئی۔ یہ زمانہ ان کی رحلت طیبہ سے کچھ ہی پہلے کا تھا۔ امام اہل السنۃ حضرت مولانا عبدالشکور صاحب لکھنؤ رحمۃ اللہ علیہ کے بارے میں کچھ دریافت کیا تو اگر چہ وہ معذور تھے لیکن ان پر ایسی رقت طاری ہوئی کہ چار پائی ہلنے لگی۔ تمنا ہوئی کہ شاید

یہ ذکر نہ کیا جاتا تو بہتر ہوتا۔ کیا معلوم تھا کہ انہیں حضرت امام اہل السنۃ رحمۃ اللہ علیہ سے اس قدر تعلق اور محبت ہے انہوں نے مجملہ اور باتوں کے اس روایت کی بھی تصدیق فرمائی جو خود انہوں نے ہی اپنے مؤقر جریدے ”الفرقان“ ذی قعده ۱۳۸۷ھ میں تحریر فرمائی تھی۔ ان کی تحریر یہ تھی۔

”مناظرہ کے میدان میں رہنے کے بعد راہ اعتدال پر قائم رہنا بڑی مشکل بات ہے۔ اللہ ہی اگر توفیق دے اور دستگیری فرمائے تو آدمی اعتدال پر رہ سکتا ہے ورنہ اس میدان میں قدم رکھنے والے کا افراط یا تفریط میں بتلا ہو جانا ایک عام بات اور اکثری تجربہ ہے۔ ناچیز نے اس پہلو سے حضرت مولانا کو بہت ہی ممتاز اور با توفیق پایا۔ صرف ایک مقولہ نقل کرتا ہوں جو مولانا سے میں نے خود اپنے کانوں سے سنا ہے۔ ایک موقع پر حضرت علی المرتضی اور حضرت معاویہ رضی اللہ عنہما کے درجات کا فرق بیان کرتے ہوئے ارشاد فرمایا۔ حضرت علی المرتضی رضی اللہ عنہ سابقین اولین کی بھی پہلی صفت کے اکابر میں ہیں اور حضرت معاویہ رضی اللہ عنہ اگرچہ صحابی ہونے کی حیثیت سے ہمارے سرتاج ہیں۔ لیکن حضرت علی المرتضی سے ان کو کیا نسبت۔ ان کی مجلس میں اگر صفتِ نعال میں بھی حضرت معاویہ رضی اللہ عنہ کو جگہ مل جائے تو ان کے لیے سعادت اور باعث فخر ہے۔“

یہ ہے اہل السنۃ والجماعۃ کا عقیدہ اور نظریہ کہ حضرت سیدنا معاویہ رضی اللہ عنہ کا بلاشبہ اپنی جگہ پر ایک مقام ہے۔ وہ قابل صد احترام ہیں لیکن ان کا مقابل امیر المؤمنین سیدنا حضرت علی رضی اللہ عنہ سے کرنا! پچھے معنی دار؟

پھر یہ عقیدہ کچھ ایسا نہیں ہے، بلکہ حضرات آئمہ اہل السنۃ والجماعۃ رضی اللہ عنہم کے تمام عقائد کچھ ایسے نہیں ہیں کہ انہوں نے اپنے طور پر گھر لیے ہوں (معاذ اللہ) بلکہ ہر عقیدے کا ثبوت یا تو قرآن کریم سے ہے اور یا پھر احادیث متواترہ اور مشہورہ سے۔ اور پھر ان متواتر اور مشہور روایات کو لفظاً یا معنیًّا یا ایک

نسل سے دوسری نسل کو اور یا پھر ایک قرن سے دوسرے قرن کو منتقل ہونے کا شرف بھی حاصل ہے۔  
 ناصیح جو ہر مقام پر سیدنا علی اور سیدنا معاویہ رضی اللہ عنہما کا تقابل کرنے کی کوشش کرتے ہیں، انہیں  
 معلوم ہونا چاہیے کہ یہ جو عقیدہ حضرت شاہ ولی اللہ اور امام اصل السنۃ حضرت مولانا عبدالشکور صاحب  
 لکھنؤی اور حضرت مولانا محمد قاسم نانو توی حبہم اللہ نے بیان کیا ہے، کچھ خانہ زادہ نہیں ہے بلکہ عہد صحابہ  
 کرام رضی اللہ عنہم سے معاملہ یونہی چلا آ رہا ہے۔ حضرت علی اور حضرت معاویہ رضی اللہ عنہما کے دور  
 اختلاف میں ایک رائے یہ بھی تھی کہ ایک شوری منعقد کر کے خلافت کا فیصلہ ان کی رائے کے مطابق کر دیا  
 جائے۔ اور دو جلیل القدر صحابہ کرام، حضرت ابو ہریرہ اور حضرت ابو لرد راء رضی اللہ عنہما اس رائے سے نہ  
 صرف یہ کہ متفق تھے، بلکہ وہ اس تجویز کو پیش نظر رکھتے ہوئے، فریقین سے گفتگو بھی کرنا چاہتے تھے۔  
 جب اس مقصد کے لیے انہوں نے سفر کرنا چاہا تو حضرت عبد الرحمن بن عثمان الاشعري رضی اللہ عنہ جو اپنے  
 مرتبے اور مقام میں ان دونوں حضرات سے اس قدر چھوٹے تھے کہ حتیٰ کہ ان کی صحابیت میں بھی  
 اختلاف ہے۔ امام بخاری رحمۃ اللہ علیہ اگرچہ ان کی صحابیت کے قائل ہیں لیکن جو قائل نہیں ہیں، حافظ  
 ابن حجر عسقلانی رحمۃ اللہ علیہ نے تہذیب التہذیب میں ان کا تذکرہ بھی کیا ہے، نے ان دونوں جلیل  
 القدر صحابہ کرام رضی اللہ عنہم سے عرض کیا۔

مجھے آپ دونوں حضرات پر تجرب ہے کہ آپ اس بات  
 کو کیسے جائز اور درست سمجھتے ہیں کہ سیدنا علی رضی اللہ  
 عنہ کو چھوڑ رہے ہیں اور اس معاہلے (خلافت) کے  
 لیے شوری بلارہے ہیں؟ حالانکہ آپ دونوں کو اچھی  
 طرح پتہ ہے (کہ سیدنا علی رضی اللہ عنہ کا سیدنا  
 معاویہ رضی اللہ عنہ سے کیا مقابلہ؟) کہ مہاجرین،  
 انصار صحابہ کرام رضی اللہ عنہم، اہل حجاز اور اہل عراق،  
 سمجھی نے سیدنا علی رضی اللہ عنہ کی خلافت پر بیعت کی  
 ہے اور جو لوگ ان کی خلافت پر خوش ہیں، وہ ان  
 عجباً منکما، کیف جاز علیکما ماجئتمنا به  
 تدعوان علیاً أَنْ يَجْعَلَهَا شُورِيًّا وَقَدْ عَلِمْتُمَا أَنَّهُ  
 قَدْ بَأَيَّعَهُ الْمَهَاجِرُونَ وَالْأَنْصَارُ وَأَهْلُ الْحِجَازِ  
 وَالْعَرَاقِ، وَأَنَّ مَنْ رَضِيَهُ خَيْرٌ مَمْنُ كِرِهٍ، وَمَنْ  
 بَأَيَّعَهُ خَيْرٌ مَمْنُ بِأَيَّاعِهِ، وَأَيُّ مَدْخَلٌ لِمَعَاوِيَةِ فِي  
 الشُّورِيٰ وَهُوَ مِنَ الطُّلَقَاءِ الَّذِينَ لَا تَجُوزُ لَهُم  
 الْخِلَافَةُ وَهُوَ أَبُو رَؤُوسِ الْأَحْزَابِ .  
 (تہذیب الکمال فی اسماء الرجال، باب  
 العین، رقم: ۳۹۱۰، ج: ۱، ص: ۳۳۳)

لوگوں سے زیادہ اہم (خیر) ہیں جوان کی خلافت پر  
ناخوش ہیں اور جنہوں نے بھی اس خلافت کی بیعت کی  
ہے وہ ان سے زیادہ اچھے ہیں جن لوگوں نے یہ  
بیعت نہیں کی۔

اور حضرت معاویہ رضی اللہ عنہ کو شوریٰ میں شامل کرنا،  
کیسے درست ہے جب کہ وہ ان لوگوں میں سے ہیں  
جو فتح مکہ کے موقع پر اسلام لائے ہیں اور ان لوگوں  
میں سے ہیں جن کو خلافت نہیں دی جا سکتی اور (کیا  
آپ کو یاد نہیں) کہ وہ (حضرت معاویہ رضی اللہ  
عنہ) اور ان کے والد (حضرت ابوسفیان رضی اللہ  
عنہ) تو کفار کے سرداروں میں سے تھے۔

پھر ان دونوں اکابر میں اُمت، حضرت ابو ہریرہ اور حضرت ابو درداء رضی اللہ عنہم نے کیا کیا۔ یہ بھی پڑھ  
لیجئے۔

فَنَدَمَا عَلَى مَسِيرِهِمَا وَتَابَا مِنْهُ بَيْنَ يَدِيهِ ، سو یہ دونوں حضرات اپنے اس جانے کے عزم پر نادم  
رَحْمَةُ اللَّهِ عَلَيْهِ .  
ہوئے اور اپنی رائے سے رجوع کیا۔ یہ اچھا مشورہ  
دینے پر عبدالرحمن ابن عثمن پر اللہ تعالیٰ کی رحمت ہو۔  
(ایضاً)

اس روایت سے جہاں اس عقیدے کی تائید ہوتی ہے جو آئمہ اہل السنۃ رحمہم اللہ نے بیان فرمایا ہے وہاں  
ہمیں یہ اخلاقی سبق بھی ملتا ہے کہ کوئی بھی شخص جو اپنے مقام اور عمر میں ہم سے کتنا ہی چھوٹا، کیوں نہ ہو،  
اگر ہماری کسی لغزش اور کوتاہی کی نشاندہی کرے تو ہمیں بلا تامل حق کے سامنے، سر جھکا دینا چاہیے۔  
بیزید، اس کے ساتھیوں، ان کے اعمال کی مدح سراہی اور اہل بیت کرام اور شہدائے کربلا رضی اللہ عنہم پر  
تلقید ”ان ناصبیوں کا“، شعار بن گئی ہے حالانکہ اہل السنۃ والجماعۃ کے عقائد کی ترجیمانی کرتے ہوئے  
حضرت ملا علی قاری رحمۃ اللہ علیہ تحریر فرماتے ہیں

فضل أهل البيت وذم من حاربهم أمر مجمع عليه عند علماء السنة وأكبر أئمة الأمة (مرقة المفاتيح، كتاب المناقب والفضائل، الفصل الشانى، ذيل رقم الحديث: ٢١٥٥، ج: ١، ص: ٥٣٣)

سوالیں بیت کرام رضی اللہ عنہم کی تعریف کرنا اور جن لوگوں نے ان سے لڑائی کی ہے ان کی خطا کا پیان کرنا ایسا عقیدہ ہے جس پر اس امت کے اکابر اور اهل السنۃ والجماعۃ کے علماء کا اجماع ہے۔

یہ نواصی جس طرح اکابرین علمائے اهل السنۃ والجماعۃ کثیر اللہ سوا حمد دیوبند کو بدنام کر رہے ہیں، ان مکائد کی تفصیل جانے کے لیے حضرت الاستاذ مولانا عبد الرشید صاحب نعمانی رحمۃ اللہ علیہ اور حضرت مولانا محمد یوسف صاحب لدھیانوی رحمۃ اللہ علیہ کی کتابوں کا غور سے مطالعہ کرنا چاہیے۔

ہمارے ملک میں دیوبندیت کو ان نواصی کے علاوہ جس مسلک یا عقیدے نے بہت نقصان پہنچایا ہے، وہ وہابیت ہے۔ اسی کا اثر ہے کہ اب بیعت کو کوئی اہمیت نہیں دیتا۔ اس مسلک کے علماء بھی اب اول تو بیعت نہیں کرتے اور اگر کرتے بھی ہیں تو ذکر اور سلوک کے اس باق کی طرف توجہ نہیں دیتے۔ اولیاء اللہ کا توسل، اہل اللہ کا ادب، شعائر اللہ کا احترام اور چھوٹے بڑے کی تمیز اٹھ جانے کا ایک سبب وہ وہابیت کا اثر ہے، جو ہمارے مدارس میں گھس آتی ہے اور توحید کے نام پر طلباء، حضرات اولیاء کرام رحمۃ اللہ علیہم کو گستاخ آمیز جملوں کا نشانہ بنانے لگے ہیں۔

تیسری خرابی یہ ہے کہ جن بدعاوں کے رد پر ہمارے اکابرین اهل السنۃ والجماعۃ نے تقریباً ڈیڑھ سو برس خم ٹھوک کر جہاد کیا، اب وہی بدعاوں ان نام نہاد سنیوں، صوفیوں، دیوبندیوں نے اپنالی ہیں۔ مثلاً اکابرین اهل السنۃ والجماعۃ رضی اللہ عنہم ہمیشہ دن منانے کے خلاف رہے لیکن اب خلفاء راشدین رضی اللہ عنہم کے باقاعدہ دن منانے جاتے ہیں اور اس بات کی ترغیب و سعی نامبارک بھی کی جاتی ہے۔ محرم ۱۳۳۲ھ یہ پہلا سال ہے کہ اپنے آپ کو سنی اور دیوبندی کہنے والے علماء کرام نے اسلام آباد میں صحابہ کرام رضی اللہ عنہم کے نام پر ایک باقاعدہ جلوس نکالا ہے۔ شیعہ حضرات دس محرم مناتے ہیں اور انہوں نے کیم محرم منایا ہے۔

تیجہ اور چالیسوائ جو ہمیشہ بدعت قرار دئے جاتے رہے اب دیوبندی اور اہل السنۃ والجماعۃ کھلانے والے علماء ان رسومات میں شرکیک ہونے لگے ہیں۔ بڑے بڑے علماء اور مشائخ کے سوکم ہوتے ہیں اگر یہ سب کچھ جائز ہے، تو یہا کا برحجمہم اللہ آخر کس بات پر، ان اعمال کو بدعت قرار دے کر طعن و تشقیق کا نشانہ بننے رہے کون نہیں جانتا کہ گنگوہ میں حضرت شیخ عبدالقدوس گنگوہی رحمۃ اللہ علیہ کا عرس ہوا کرتا تھا اور جن دنوں میں یہ بدعت ہوتی تھی، حضرت مولانا رشید احمد صاحب گنگوہی رحمۃ اللہ علیہ، جب تک ان کی صحت اجازت دیتی رہی، یہ قصبه گنگوہ چھوڑ کر کہیں اور تشریف لے جایا کرتے تھے۔

وہ اکابر علماء اہل السنۃ حرمہم اللہ بدعت تو در کنار، اہل بدعت سے تشابہ تک سے اتنے گریزان تھے کہ محرم الحرام میں سیاہ کپڑے پہننے پر نکیر فرماتے تھے اور آخر کوئی توجہ تھی کہ حضرت مولانا اشرف علی صاحب تھانوی رحمۃ اللہ علیہ نے اپنے نامور خلیفہ حضرت مفتی محمد حسن صاحب رحمۃ اللہ علیہ کو دوبارہ دورہ حدیث پڑھنے کو کہا جب کہ وہ دورہ حدیث ایک مرتبہ مکمل کر کے تھا نہ بھون حاضر ہوئے تھے۔

اور ایک اور بدعت جسے اکابرین امت حرمہم اللہ نے حرام قرار دیا ہے اور اسے ”خیانت“ کے لفظ سے تعبیر فرمایا ہے، اب دیوبندی مدرس اور خانقاہوں کی رونق بن گئی ہے۔ کسی بھی مدرسے کے مہتمم عالم دین ہیں یا کسی بھی خانقاہ کے شیخ، صاحب مند و ارشاد ہیں تو ان کے انتقال پر اہتمام ان کے صاحزادے اور خانقاہ، شیخ کے صاحزادے کے حوالے کر دی جاتی ہے ہونا تو یہ چاہیے کہ اگر ان عالم دین کا بیٹا عالم دین ہے یا شیخ نے اپنے بیٹے کو تکمیل سلوک و مراقبات کے بعد اجازت دی ہے اور وہ دونوں ان ہر دو مناسب کے اہل ہیں، تو پھر وہ اپنی قابلیت کی وجہ سے اس مدرسے یا خانقاہ کو سنبھال لیں۔ یہ طریقہ بالکل درست اور جائز ہے لیکن اب ہو یہ رہا ہے کہ یہ شرعی مناسب (اہتمام اور مشیخت) بطور اور اشت منقل ہو رہے ہیں۔ عالم دین کا بیٹا عالم ہے یا نہیں، حضرت مہتمم صاحب کے بعد اسے ہی مہتمم بنا دیا جائے گا اور حضرت شیخ کے انتقال پر ان کے بیٹے کی ہی دستار بندی ہو جائے گی، خواہ

اس نے سلوک طے کیا ہو یا نہیں اپنے والد مرحوم سے صاحب اجازت ہو یا نہ ہو، خانقاہ اسے وراثت میں مل جائے گی۔

یہ دونوں عہدے شرعی ہیں اور انہیں غیر اہل لوگوں کے سپرد کرنا حرام، ناجائز اور خیانت ہے۔ جو لوگ ان بدعتات میں ملوث ہیں، اللہ تعالیٰ کے ہاں یقیناً مجرم ٹھہریں گے۔ کیونکہ مدرسے کے مہتمم صاحب لوگوں کو مسائل بھی بتائیں گے اور وقف شرعی میں تصرفات بھی کریں گے اور یہ دونوں کام اور مدرسے کا اہتمام جس علم اور تقویٰ کا مقاضی ہے، جب وہ ان میں نہیں ہو گا تو پھر لوگ مسائل کے اعتبار سے گراہ ہو جائیں گے اور لوگوں کا مال بھی شائع ہو جائے گا اور اللہ تعالیٰ کے ہاں حساب دینا پڑے گا۔ خانقاہوں کا بھی یہی حال ہے کہ شیخ وقت اور صاحب سجادہ رحمہ اللہ کے وہ خلفاء جنہوں نے سلوک و مراقبات کے اسباق و منازل طے کیں۔ برس ہا برس ریاضت و مجاہدہ کی بھی میں تپ کر، کندن ہو کر نکلے، ان کو کوئی نہیں پوچھتا اور حضرت شیخ کے صاحبزادے جنہوں نے اپنے والد محترم سے سلوک کا ایک سبق طنہیں کیا اور جنہیں مراقبہ معیت میں معیت باری تعالیٰ کے بلا کم و کیف ہونے تک کا علم نہیں، والد مرحوم کے بعد خانقاہ کے شیخ وہی ہیں، کیوں؟ اس لیے کہ ان کے والد مرحوم شیخ تھے۔ اس صورت حال میں ہزاروں سالکیں اس ناقص صاحبزادے سے رجوع کر کے تزکیے کی دولت سے محروم رہیں گے۔ ظاہر میں پیری مریدی ہو گی لیکن حقیقت میں اللہ تعالیٰ تک پہنچنے کی راہ مار دی جائے گی۔

اب ہمارے ہاں ان عہدوں کی منتقلی بر بنائے وراثت ہو رہی ہے نہ کہ بر بنائے اہلیت۔

یہ بدعتیں پچھلے دور میں ان کے ہاں ہوا کرتی تھیں، جنہیں اہل السنۃ والجماعۃ دیوبندی علماء کرام کثر اللہ سوادھم، بدعتی کہتے تھے اور اب ہمارے اپنے علماء و مشائخ کے انتقال کے بعد، بھی حرام کام اور بدعتیں خود دیوبندی مدارس اور خانقاہوں میں ہو رہی ہیں، یہ ظلم نہیں ہے تو اور کیا ہے؟ اللہ تعالیٰ کے ہاں کیا ان بدعتات کے ارتکاب اور وقف میں خیانت پر کوئی سزا نہیں ملے گی؟ دیوبندی مدارس کے زوال اور خانقاہوں کے اجڑ جانے کی ایک وجہ، اس بدعت کا ارتکاب بھی ہے۔

حضرت اقدس مولانا سید حسین احمد صاحب مدینی نوراللہ مرقدہ کے خاندان میں پیری مریدی کا سلسلہ ایک عرصہ سے چلا آتا تھا اور ان کے خاندان کے بہت سے صاحبزادگان بغیر سلوک طے کیے اور بغیر کسی کامل کی اجازت و خلافت کے بیعت و ارشاد کے سلسلے کو جاری رکھے ہوئے تھے۔ حضرت مدینی قدس سرہ کی نانی صاحبہ، جو کہ اس خاندان میں سے ہی تھیں اور سلوک و تصوف کو صحیح تھیں، انہوں نے حضرت مدینی قدس سرہ کے والد مرحوم اور اپنے داماد یعنی سید حبیب اللہ صاحب کو باصرار فرمایا کہ تمہارے خاندان سے روحانی ترقی اور نسبت اولیاء ختم ہو گئی ہے اور بغیر بیعت و خلافت کے مرید کرنا بڑی محصیت اور موافذہ آخرت کا سبب ہے۔ تمہارے خاندان کے لوگ بلا کسی نسبت و خلافت کے پیری مریدی کرتے ہیں مگر تمہیں کسی مرشد کامل سے تعلق پیدا کر کے اصلاح باطن اور تربیت روحانی کی طرف پوری توجہ کرنی چاہیے۔

(شیخ الاسلام مولانا حسین احمد مدینی رحمۃ اللہ علیہ ایک تاریخی اور سوانحی مطالعہ۔ زیر عنوان:  
مولوی سید حبیب اللہ صاحب، ص: ۳۵)

چنانچہ جناب سید حبیب اللہ صاحب رحمۃ اللہ علیہ نے حضرت مولانا نفضل رحمن گنج مراد آبادی رحمۃ اللہ علیہ کے دست مبارک پر نہ صرف یہ کہ خود با قاعدہ بیعت کی اور اذکار و مراسم اقبالت کیے بلکہ اپنی اہلیہ محترمہ رحمۃ اللہ علیہا کو بھی حضرت گنج مراد آبادی رحمۃ اللہ علیہ سے بیعت کروایا اور اس طرح سے حضرت اقدس مدینی نوراللہ مرقدہ کا تعلق سلسلہ نقشبندیہ سے بھی بنتا ہے اس لیے تصوف میں اصل السنیۃ والجماعۃ کا یہی مسلک تھا اور ہے، جو کہ حضرت مدینی قدس سرہ کی نانی صاحبہ رحمۃ اللہ علیہ سے سمجھا اور بیان فرمایا تھا۔<sup>۱</sup>

مگر اب ہمارے دیوبندی حلقوں میں محسن کسی بھی حضرت والا بتارکا پیٹا ہونا کافی ہے، خواہ سلوک و تصوف

۱۔ اس واقعے کو خود حضرت مدینی رحمۃ اللہ علیہ نے بھی تحریر فرمایا ہے۔ ملاحظہ ہو مکتوبات شیخ الاسلام رحمۃ اللہ علیہ، مکتوب نمبر ۱، حصہ اول، ج: ۱، ص: ۸

کی ہوا بھی اسے نہ لگی ہو۔ نہ اسے یہ معلوم ہو کہ پاس انفاس اور سلطان الاذ کار کیا ہے اور نہ اسے یہ معلوم ہو کہ مراقبہ ذات اور دائرہ لاتین میں کچھ فرق ہے یا نہیں؟ جب وہ خود اس راہ کا سالک ہی نہیں رہا تو اب محض صاحبزادگی سے سالکین کی رہنمائی کافر یہ کیسے انجام پائے گا؟

آج سے سات سو سال پہلے بھی اسی کاروبار کا رواج تھا۔ یہ سراغ ملتا ہے کہ اصل السنۃ والجماعۃ کے نام پر ان پڑھ لوگ اپنے آپ کو مولوی اور جاہل صوفی اپنے آپ کو مرشد کامل سمجھتے اور باور کرنے کی اس بدعت کا ارتکاب کیا کرتے تھے اور شرعی عہدے ناہلوں کو راست میں منتقل ہوتے تھے لیکن اس وقت کے حقیقی علماء اور مثالیٰ اصل السنۃ والجماعۃ نے بھی اس بدعت کے خلاف آواز بلند کی تھی۔

اہل علم میں مشہور و معروف مالکی فقیہہ اور امام حضرت شہاب الدین احمد بن ادريس القرافی رحمۃ اللہ علیہ نے جن کا انتقال ۲۸۳ھ میں ہوا، انہوں نے اصول فقہ پر مشتمل ایک لا جواب کتاب ”كتاب الفروق“ تحریر کی ہے جس میں انہوں نے بدعت کی پانچ قسمیں بیان کی ہیں اور دوسری قسم میں ان بدعاوں کو لائے ہیں جو کہ بالکل حرام اور ناجائز کے درجے میں پہنچ جاتی ہیں اور تحریر فرماتے ہیں:

(القسم الثاني) محرم وهو بدعة تناولتها  
قواعد التحريم، وأدلة من الشريعة كالملموس،  
والمحادثات من المظالم المنافية لقواعد  
الشريعة كتقديم الجهاز على العلماء، وتولية  
المناسب الشرعية من لا يصلح لها بطريق  
التوارث وجعل المستند لذلك كون المنصب  
كان لأبيه، وهو في نفسه ليس بأهل.  
(ج: ۴، ص: ۳۴۶)

اور دوسری قسم کی بدعاوں وہ ہیں جو حرام کے درجے میں ہیں، اور وہ ایسی بدعاوں ہیں جن پر شرعی دلائل کے مطابق حرام ہونے کا حکم لگایا جائے گا جیسے کہ عوام پر یہیں لگانا اور وہ نئے نئے کام کرنا جو ظلم پر من اور شریعت کے اصولوں کے خلاف ہوں۔ جیسے کہ جاہلوں کو علماء کرام پر ترجیح دینا۔ اور شرعی عہدوں کاوارث ایسے نااہل لوگوں کو بنادیتا جوان عہدوں پر فائز ہونے کے قابل نہیں تھے لیکن چونکہ یہ عہدہ ان کے والد کے پاس تھا اس لیے بیٹے کو بھی اس کے والد کا مقام دیا گیا جب کہ وہ خود سے اس عہدے کا اہل نہیں تھا۔

اس مندرجہ بالا عبارت کی روشنی میں اہل السنۃ والجماعۃ دیوبندی علماء اور مفتیان کرام غور فرمائیں کہ کہیں ہمارے مدارس اور خانقاہیں اس کی زد میں تو نہیں آگئیں اور کہیں ہم بھی ان بدعتات کے ناصر و مؤید تو نہیں بن رہے؟

کون ہے جس نے حقیقی علم کی عطر پیز ہوا سے لطف اٹھایا ہوا اور حضرت امام ابوالحق ابراہیم بن موسیٰ شاطبی رحمۃ اللہ علیہ کا اسم گرامی نہ سننا ہو۔ انہوں نے بھی اس ”بدعت محرم“ کا رونارویا ہے اور نا اہل لوگوں کو منا صب شرعیہ پر فائز کرنے کو حرام قرار دیا ہے۔<sup>۱</sup>

حضرت رسالت آب صلی اللہ علیہ وسلم کی محبت اصلی ایمان ہے اور کون ایسا مسلمان ہے جو اس محبت کی حرارت اپنے دل میں محسوس نہیں کرتا لیکن بدعتات میں انہاک اور سنت و بدعت کی حدود نہ پہچاننے کی وجہ سے اب ہم دیوبندیوں کا یہ عشق نبوی بدعتیوں جیسے ہونا لگا ہے اپنے علماء اور مشائخ کے عمل کو کتاب و سنت کے مقابلے میں لانے لگے ہیں اور اپنے مشائخ کے خوابوں کو عملی طور پر شرعی دلیل سمجھے بیٹھے ہیں یہ سب با تین اہل السنۃ والجماعۃ کے مسلک سے لگانہیں کھاتیں۔

جو شخص یہ چاہے کہ سنت اور بدعت کے فرق کو جانے تو اُسے چاہیے کہ امام شاطبی رحمۃ اللہ علیہ کی کتاب ”الاعتصام“، حضرت مولانا محمد اسماعیل شہید رحمۃ اللہ علیہ کی کتاب ”ایضاً الحق الصریح“، حضرت مولانا خلیل احمد صاحب سہار پوی رحمۃ اللہ علیہ کی کتاب ”مطہة الکرامہ“ اور ”تذكرة الرشید“ میں جو خط و کتابت حضرت گنگوہی اور حضرت تھانوی رحمہم اللہ کے درمیان ہوتی ہے، اُسے غور سے پڑھے۔

ہمارے علم و تصوف کے سلسلے کے جدا مجدد حضرت مجدد الف ثانی سرہندی رحمۃ اللہ علیہ کو بدعتات سے اتنی وحشت اور نفرت تھی کہ اپنے مکتوبات شریف میں ایک مقام پر تحریر فرماتے ہیں۔

سنت و بدعت ضد یکدیگراند وجود یکی      سنت اور بدعت بالکل ایک دوسرے کے آٹے

۱۔ ملاحظہ ہو۔ الاعتصام ، الباب الثالث ، فی أن ذم البدع والمحدثات عام لا يخص محدثة دون غيرها . فصل : وما يورد في هذا الموضع أن العلماء قسموا البدع بأقسام أحكام الشريعة الخمسة ،

مسلم نفی دیگر یست پس احیائے یک سامنے ہیں، ان میں سے اگر ایک چیز موجود ہوگی مستلزم اماتت دیگرے بواحیائے سنت تدوسری نہیں ہوگی۔ ایک کی زندگی دوسری کی موت ہے اور سنت کو زندہ کرنے سے بدعت مرتبی ہے۔

(مسکتویات امام ربانی حضرت مجدد الف ثانی سرہندی رحمۃ اللہ علیہ، دفتر اول، حصہ: چھارم، مکتوب نمبر: ۲۵۵، ج: ۱، ص: ۶۴)

ہم خدام اہل السنۃ والجماعۃ، سب کے لیے لمحہ فکر یہ ہے کہ دیوبندیت کے نام پر یہ کیا کچھ ہو رہا ہے اور یہ کیا گل کھلانے جا رہے ہیں؟ سنت و بدعت کا فرق مٹایا جا رہا ہے اور اہل بدعت کے اعمال سے بیزاری کے اظہار میں کمی واقع ہو رہی ہے۔

حضرت مولانا سرفراز خان صاحب صدر اور حضرت مولانا قاضی مظہر حسین صاحب رحمۃ اللہ علیہما کے دنیا سے اٹھ جانے کے بعداب کون ہے جو اس نئی نسل کو سنت اور بدعت کا امتیاز سکھلانے؟ کون ہے جو آئندہ اہل السنۃ والجماعۃ کو ناصیحت کے علمبرداروں سے ممتاز کرے؟ حضرت اقدس مولانا خان محمد صاحب رحمۃ اللہ علیہ کی خانقاہ شریف ہمیشہ بدعاوں سے پاک رہی اور تصوف کے نام پر جو گمراہیاں دیوبندی حلقوں میں، درآئیں، ان کی بوتک اس پاک خانقاہ میں جگہ نہ پاسکی۔ وہ اپنے عقیدے، علم، عمل اور طریقت ہر ہر میدان میں اہل السنۃ والجماعۃ کے قائد رہے۔ اب اس ملک میں اتنا قد آؤ "مرد" کون ہے جس کو دیکھ کر اتباع سنت اور رد بدعت کا سبق سیکھا جاسکے۔

اب کہیں خال خال، کونوں گھدروں میں صرف چند ہستیاں باقی ہیں، جو اہل السنۃ والجماعۃ کے ٹھمٹماتے چراغ ہیں۔ اب یہ ان کا فریضہ ہے اور انہیں چاہیے کہ وہ اٹھیں اور اس دیوبندیت کی تطہیر کریں۔ یہ صاف صاف تحریر فرمادیں کہ اہل السنۃ والجماعۃ دیوبندی ہونے کا معیار کیا ہے اہل السنۃ والجماعۃ کون ہیں اور اہل بدعت کون ہیں، جو کم علمی اور بعملی کے باوجود سنی، دیوبندی ہونے کی مدعی ہیں۔

